



**यू.पी.एस.सी.
प्रारंभिक परीक्षा-2020
सामान्य अध्ययन-I
(मॉडल पेपर-1)**

1. निम्नलिखित कथनों पर विचार कीजिये:

1. भू-संक्रमणकारी कक्षा का झुकाव कोण लगभग 0° होता है।
 2. ध्रुवीय कक्षा का झुकाव कोण 90° होता है।
 3. सूर्य समकालिक कक्षा एक प्रकार की ध्रुवीय कक्षा है। उपर्युक्त में से कौन-सा/से कथन सही है/हैं?
- (a) केवल 1 और 2 (b) केवल 1 और 3
(c) केवल 2 और 3 (d) 1, 2 और 3

2. लाई-फाई के संदर्भ में, निम्नलिखित कथनों पर विचार कीजिये:

1. यह वाई-फाई से लगभग 100 गुना तेज़ कनेक्टिविटी वाली तकनीक है।
2. इसमें इंटरनेट कनेक्टिविटी के लिये विजिबल लाइट कम्यूनिकेशन (Visible Light Communication) का उपयोग किया जाता है।
3. लाई-फाई का आविष्कार एडिनबर्ग विश्वविद्यालय के प्रोफेसर हेराल्ड हास ने किया।

उपर्युक्त में से कौन-सा/से कथन सही है/हैं?

- (a) केवल 1 और 2 (b) केवल 2 और 3
(c) केवल 2 (d) 1, 2 और 3

3. निम्नलिखित कथनों पर विचार कीजिये:

1. प्रक्षेपास्त्र प्रौद्योगिकी नियंत्रण व्यवस्था (MTCR : Missile Technology Control Regime) का उद्देश्य जनसंहारक हथियारों के प्रसार को रोकना है।
2. नाभिकीय आपूर्तिकर्ता समूह (NSG) परमाणु तकनीक के प्रयास को रोकने हेतु प्रयासरत है।
3. व्यापक परमाणु परीक्षण प्रतिबंध संधि (CTBT) सभी उद्देश्यों के लिये सभी प्रकार के नाभिकीय विस्फोटों पर प्रतिबंध लगाती है।

उपर्युक्त में से कौन-सा/से कथन सही है/हैं?

- (a) केवल 1 (b) केवल 2 और 3
(c) केवल 1 और 3 (d) 1, 2 और 3

4. निम्नलिखित कथनों पर विचार कीजिये:

1. औद्योगिक डिजाइन।
2. अन्यायपूर्ण प्रतिस्पर्द्धा के विरुद्ध संरक्षण।
3. साहित्यिक, कलात्मक और वैज्ञानिक कृत्य।
4. मानव उद्यम के सभी क्षेत्रों के आविष्कार।

उपर्युक्त में से कौन-सा/से विश्व बौद्धिक संपदा संगठन ने बौद्धिक संपदा को श्रेणीबद्ध किया है/हैं?

- (a) केवल 1 (b) केवल 2, 3 और 4
(c) केवल 1, 3 और 4 (d) 1, 2, 3 और 4

5. डीएनए अनुक्रमण के संदर्भ में निम्नलिखित कथनों पर विचार कीजिये:

1. इस अनुक्रमण प्रणाली की मदद से मानव जीन से संबंधित रोगों के कारणों का पता लगाया जा सकेगा।

2. इस अनुक्रमण की सहायता से, पशुधन की वंशावलियों को जानने में मदद मिलेगी।

3. इस अनुक्रमण प्रणाली के माध्यम से आनुवंशिक बीमारियों, जैसे- अल्जाइमर, सिस्टिक फाइब्रोसिस, मायोटोनिक डिस्ट्रोफी आदि से निजात पाने में सहायता मिलेगी।

उपर्युक्त में से कौन-सा/से कथन सही है/हैं?

- (a) केवल 1 (b) केवल 1 और 3
(c) केवल 2 और 3 (d) 1, 2 और 3

6. 'राष्ट्रीय आपदा प्रबंधन प्राधिकरण' की 'राष्ट्रीय कार्यकारी समिति' के संदर्भ में निम्नलिखित कथनों पर विचार कीजिये:

1. इसका गठन राष्ट्रीय आपदा प्रबंधन प्राधिकरण के कार्यों में सहयोग प्रदान करने के लिये आपदा प्रबंधन अधिनियम, 2005 की धारा-8 के तहत किया जाता है।
2. केंद्रीय गृह सचिव इस समिति का पदेन अध्यक्ष होता है।
3. यह समिति एक समन्वयक और निगरानीकर्ता निकाय के रूप में कार्य करती है।

उपर्युक्त में से कौन-सा/से कथन सही है/हैं?

- (a) केवल 1 (b) केवल 1 और 2
(c) केवल 2 और 3 (d) 1, 2 और 3

7. हाल ही में लोकसभा द्वारा 'भारतीय सूचना प्रौद्योगिकी संस्थान कानून (संशोधन) विधेयक, 2020' पारित किया गया। इस संदर्भ में निम्नलिखित कथनों पर विचार कीजिये:

1. यह विधेयक भारतीय सूचना प्रौद्योगिकी संस्थान कानून अधिनियम, और भारतीय सूचना प्रौद्योगिकी संस्थान (सार्वजनिक-निजी भागीदारी) अधिनियम, 2017 के प्रमुख प्रावधानों में संशोधन करता है।
2. यह विधेयक सार्वजनिक-निजी भागीदारी के माध्यम से पाँच भारतीय सूचना प्रौद्योगिकी संस्थानों को वैधानिक दर्जा प्रदान करेगा।

उपर्युक्त में से कौन-सा/से कथन सही है/हैं?

- (a) केवल 1 (b) केवल 2
(c) 1 और 2 दोनों (d) न तो 1, न ही 2

8. 'यूजेंस ऋण पत्र' के संदर्भ में निम्नलिखित कथनों में से कौन-सा/से सही है/हैं?

1. ये ऋण पत्र एक विशिष्ट प्रकार के ऋण पत्र हैं जो ऋण पत्र में उल्लिखित शर्तों को पूरा करने के पश्चात् पूर्व निर्धारित समयावधि अथवा भविष्य में देय होते हैं।
2. यह क्रेता के लिये एक लचीला वित्तीय उपकरण है जो उसकी कार्यशील पूंजी में वृद्धि करने के साथ ही विक्रेता को भुगतान किये जाने से पहले ही बेचने के लिये स्टॉक की उपलब्धता सुनिश्चित करता है।

कूट:

- (a) केवल 1 (b) केवल 2
(c) 1 और 2 दोनों (d) न तो 1, न ही 2

9. 'स्थायी मध्यस्थता न्यायालय' के संदर्भ में निम्नलिखित कथनों में से कौन-सा/से सही है/हैं?

1. इसकी स्थापना प्रथम 'हेग शांति सम्मेलन' के दौरान वर्ष 1899 में की गई थी।
2. भारत वर्ष 1950 में इस संस्था में शामिल हुआ था।
3. इसका मुख्यालय हेग, नीदरलैंड में है।

कूट:

- (a) केवल 1 (b) केवल 1 और 2
(c) केवल 2 और 3 (d) 1, 2 और 3

10. निम्नलिखित कथनों पर विचार कीजिये:

1. 'डिजिटल वीडियो ब्रॉडकास्टिंग' डिजिटल टेलीविजन हेतु अंतर्राष्ट्रीय मानकों का एक सेट है।
2. डिजिटल वीडियो ब्रॉडकास्टिंग में कॉमन इंटरफेस एक ऐसी तकनीक है जो सब्सक्रिप्शन/भुगतान आधारित टीवी चैनलों के डिफ्रिप्शन की सुविधा प्रदान करती है।
3. डिजिटल वीडियो ब्रॉडकास्टिंग कॉमन इंटरफेस प्लस तकनीक चैनलों और ग्राहकों दोनों हेतु अधिक सुरक्षा और समृद्ध कार्यक्षमता प्रदान करती है।

उपर्युक्त कथनों में से कौन-सा/से सही है/हैं?

- (a) केवल 1 (b) केवल 1 और 2
(c) केवल 2 और 3 (d) 1, 2 और 3

11. हाल ही में भारत को 'हिंद महासागर आयोग' (आई.ओ.सी.) में पर्यवेक्षक के रूप में शामिल किया गया है। इस संदर्भ में निम्नलिखित कथनों पर विचार कीजिये:

1. 6 मार्च, 2020 को आयोजित "आई.ओ.सी." की 34वीं मंत्रिपरिषद की बैठक में भारत को पर्यवेक्षक का दर्जा दिया गया।
2. 'हिंद महासागर आयोग' एक अंतर-सरकारी संगठन है, जो 'दक्षिण-पश्चिमी हिंद महासागर' क्षेत्र में बेहतर सागरीय-अभिज्ञान की दिशा में कार्य करता है।

उपर्युक्त में से कौन-सा/से कथन सही है/हैं?

- (a) केवल 1 (b) केवल 2
(c) 1 और 2 दोनों (d) न तो 1, न ही 2

12. 'ब्रू' जनजाति के संदर्भ में निम्नलिखित कथनों पर विचार कीजिये:

1. 'ब्रू' या 'रेयांग' समुदाय पूर्वोत्तर भारत के मूल निवासी हैं, जो मुख्यतः त्रिपुरा, मिज़ोरम तथा असम में रहते हैं।
2. इस समुदाय की सबसे बड़ी आबादी मिज़ोरम के मानित और कोलासिब जिलों में पाई जाती है।
3. इस समुदाय के लोग 'बांग्ला' भाषा बोलते हैं।

उपर्युक्त में से कौन-सा/से कथन सही है/हैं?

- (a) केवल 1 और 2 (b) केवल 3
(c) केवल 2 और 3 (d) 1, 2 और 3

13. निम्नलिखित कथनों पर विचार कीजिये:

1. कैनियन के पार्श्व भागों पर असंगठित पदार्थों के जमाव का अभाव होता है।
2. अटलांटिक महासागर में गर्तों की संख्या अधिक है।
3. अटलांटिक व हिंद महासागर के समान प्रशांत महासागर में भी मध्यवर्ती कटक पाया जाता है।

उपर्युक्त में से कौन-सा/से कथन सही नहीं है/हैं?

- (a) केवल 1 और 3
(b) केवल 2 और 3
(c) केवल 1 और 2
(d) 1, 2 और 3

14. हाल ही में 'नेत्रावली वन्यजीव अभयारण्य' में 'ब्लैक पैथर' की उपस्थिति देखी गई है। यह अभयारण्य निम्नलिखित में से किस राज्य में अवस्थित है?

- (a) पश्चिम बंगाल (b) गोवा
(c) राजस्थान (d) केरल

15. 'चैपियंस पोर्टल' के संदर्भ में निम्नलिखित कथनों पर विचार कीजिये:

1. एक बड़ी पहल के रूप में सूक्ष्म, लघु एवं मध्यम उद्यम मंत्रालय ने 'चैपियंस' पोर्टल शुरू किया है।
2. यह प्रौद्योगिकी आधारित एक प्रबंधन सूचना प्रणाली है जिसका उद्देश्य MSME क्षेत्र को राष्ट्रीय तथा वैश्विक स्तर पर सक्षम बनाने, आवश्यक गुणवत्ता प्राप्त करने और प्रशासनिक बाधाओं को दूर करने में मदद करना है।

उपर्युक्त में से कौन-सा/से कथन सही है/हैं?

- (a) केवल 1 (b) केवल 2
(c) 1 और 2 दोनों (d) न तो 1, न ही 2

16. भारत में 'कॉयर उद्योग' के संदर्भ में निम्नलिखित कथनों पर विचार कीजिये:

1. भारत में कॉयर उद्योग के संदर्भ में केरल सबसे बड़ा राज्य है।
2. कॉयर उद्योग का स्थानीयकरण कच्चे माल की उपलब्धता पर निर्भर करता है।
3. भारत में केरल, कर्नाटक, तमिलनाडु, आंध्र प्रदेश और ओडिशा प्रमुख नारियल उत्पादक राज्य हैं।

उपर्युक्त कथनों में से कौन-सा/से सही है/हैं?

- (a) केवल 1
(b) केवल 1 और 2
(c) केवल 2 और 3
(d) 1, 2 और 3

17. हाल ही में केंद्रीय आवास एवं शहरी विकास मंत्रालय द्वारा 'पीएम स्वनिधि योजना' की शुरुआत की गई है। इस संदर्भ में निम्नलिखित कथनों में से कौन-सा/से सही नहीं है/हैं?

1. यह योजना छोटे दुकानदारों और फेरीवालों को आर्थिक रूप से सहयोग प्रदान करने हेतु शुरू की गई है।
2. इस योजना के तहत छोटे दुकानदार ₹20,000 तक के ऋण के लिये आवेदन कर सकेंगे।
3. पीएम स्वनिधि के तहत निर्धारित तिथि से पहले ऋण के पूर्ण भुगतान पर कोई जुर्माना नहीं लागू होगा।

कूट:

- (a) केवल 1 और 3 (b) केवल 2
(c) केवल 2 और 3 (d) 1, 2 और 3

18. 'एडिप योजना' के संदर्भ में निम्नलिखित कथनों पर विचार कीजिये:

1. हाल ही में सामाजिक न्याय और अधिकारिता मंत्रालय द्वारा पंजाब के फिरोज़पुर में एडिप योजना के तहत पहली बार वर्चुअल प्लेटफॉर्म के माध्यम से दिव्यांगजनों को सहायक यंत्रों व उपकरणों का वितरण किया गया है।
2. इस योजना का कार्यान्वयन गैर-सरकारी संगठनों, सामाजिक न्याय और अधिकारिता मंत्रालय के तहत राष्ट्रीय संस्थानों तथा भारतीय कृत्रिम अंग निर्माण निगम- एलिम्को जैसी एजेंसियों के माध्यम से किया जाता है।

उपर्युक्त कथनों में से कौन-सा/से सही है/हैं?

- (a) केवल 1 (b) केवल 2
(c) 1 और 2 दोनों (d) न तो 1, न ही 2

19. 'क्लाउड कंप्यूटिंग' के संदर्भ में निम्नलिखित कथनों पर विचार कीजिये:

1. क्लाउड कंप्यूटिंग को इंटरनेट के माध्यम से विभिन्न सेवाओं के वितरण के लिये प्रयोग किया जाता है।
2. इसमें विभिन्न संसाधन, जैसे- डाटा स्टोरेज, सर्वर, डाटाबेस, नेटवर्किंग और सॉफ्टवेयर जैसे टूल एवं एप्लीकेशन शामिल हैं।
3. यह फाइलों को स्थानीय डिवाइस स्टोरेज में सुरक्षित रखने की बजाय क्लाउड-आधारित स्टोरेज के दूरस्थ डाटाबेस में सुरक्षित रखना संभव बनाता है।

उपर्युक्त कथनों में से कौन-सा/से सही है/हैं?

- (a) केवल 1 (b) केवल 1 और 2
(c) केवल 2 और 3 (d) 1, 2 और 3

20. 'वैश्विक शिक्षा निगरानी रिपोर्ट, 2020' के संदर्भ में निम्नलिखित कथनों पर विचार कीजिये:

1. यह रिपोर्ट संयुक्त राष्ट्र शैक्षिक, वैज्ञानिक और सांस्कृतिक संगठन (यूनेस्को) द्वारा जारी की गई है।
2. रिपोर्ट के अनुसार, अप्रैल 2020 में अधिकांश स्कूल बंद रहने के दौरान, दुनिया भर के लगभग 91 प्रतिशत छात्र स्कूल से बाहर थे।

3. रिपोर्ट के अनुसार, निम्न और मध्यम आय वाले लगभग 40 प्रतिशत देश इस संकट के दौरान गरीब, भाषायी अल्पसंख्यकों और विकलांग छात्रों को शिक्षा उपलब्ध करा पाने की स्थिति में नहीं थे।

उपर्युक्त कथनों में से कौन-सा/से सही है/हैं?

- (a) केवल 1 (b) केवल 1 और 2
(c) केवल 2 और 3 (d) 1, 2 और 3

21. 'पर्चेजिंग मैनेजर्स इंडेक्स' के संदर्भ में निम्नलिखित कथनों पर विचार कीजिये:

1. पर्चेजिंग मैनेजर्स इंडेक्स मैनुफैक्चरिंग सेक्टर की आर्थिक गतिविधियों को मापने का एक इंडिकेटर है।
2. यह इंडेक्स सेवा क्षेत्र तथा निजी क्षेत्र की गतिविधियों पर आधारित होता है।
3. इंडेक्स में शामिल सभी देशों की आर्थिक गतिविधियों की तुलना एक जैसे नियम से की जाती है।

उपर्युक्त कथनों में से कौन-सा/से सही है/हैं?

- (a) 1, 2 और 3 (b) केवल 3
(c) केवल 1 और 2 (d) केवल 2 और 3

22. हाल ही में प्रधानमंत्री ने मध्य प्रदेश के रीवा में स्थापित 750 मेगावाट की 'रीवा सौर परियोजना' को राष्ट्र को समर्पित किया। इस संदर्भ में निम्नलिखित कथनों पर विचार कीजिये:

1. इस सौर पार्क को 'रीवा अल्ट्रा मेगा सोलर लिमिटेड' ने विकसित किया है।
2. रीवा अल्ट्रा मेगा सोलर लिमिटेड, मध्य प्रदेश ऊर्जा विकास निगम लिमिटेड और केंद्रीय सार्वजनिक क्षेत्र की इकाई, सोलर एनर्जी कॉर्पोरेशन ऑफ इंडिया की संयुक्त उद्यम कंपनी है।
3. भारत में सौर ऊर्जा उत्पादन में सर्वाधिक योगदान रूफटॉप सौर ऊर्जा और 'सोलर पार्क' का है।

उपर्युक्त कथनों में से कौन-सा/से सही है/हैं?

- (a) केवल 1 (b) केवल 1 और 2
(c) केवल 2 और 3 (d) 1, 2 और 3

23. 'विंटर डीज़ल' के संदर्भ में निम्नलिखित कथनों में से कौन-सा/से सही है/हैं?

1. यह एक विशेष श्रेणी का ईंधन है, जो ठंड के मौसम में जमता नहीं है।
2. विंटर डीज़ल की चिपचिपाहट को कम करने के लिये इसमें 'फ्यूल एडिटिव्स' का उपयोग किया जाता है।
3. इस डीज़ल में सल्फर की मात्रा कम रहती है, जो इंजनों को बेहतर प्रदर्शन करने में मदद करती है।

कूट:

- (a) 1, 2 और 3 (b) केवल 1
(c) केवल 1 और 2 (d) केवल 2 और 3

24. 'सीबेड 2030 प्रोजेक्ट' के संदर्भ में निम्नलिखित कथनों पर विचार कीजिये:

1. इस परियोजना की घोषणा वर्ष 2017 में संयुक्त राष्ट्र महासागर सम्मेलन में की गई थी।
2. परियोजना की वैश्विक पहल जापान के निप्पॉन फाउंडेशन तथा 'जनरल बेथमीट्रिक चार्ट ऑफ द ओसियंस' (GEBCO) के माध्यम से वर्ष 2017 में की गई।
3. GEBCO को संपूर्ण विश्व के समुद्र तल के नक्शे तैयार करने के लिये अधिकृत किया गया है।

उपर्युक्त कथनों में से कौन-सा/से सही है/हैं?

- (a) 1, 2 और 3 (b) केवल 1 और 2
(c) केवल 3 (d) केवल 2 और 3

25. 'गरीब कल्याण रोजगार अभियान' के संदर्भ में निम्नलिखित कथनों पर विचार कीजिये:

1. इस अभियान का शुभारंभ 20 जून, 2020 को प्रधानमंत्री श्री नरेंद्र मोदी द्वारा किया गया।
2. इसका उद्देश्य कोविड-19 महामारी से प्रभावित बड़ी संख्या में घर वापस लौटने वाले प्रवासी कामगारों को सशक्त बनाना और अपने क्षेत्रों/गाँवों में आजीविका के अवसर मुहैया कराना है।

उपर्युक्त कथनों में से कौन-सा/से सही है/हैं?

- (a) केवल 1 (b) केवल 2
(c) 1 और 2 दोनों (d) न तो 1, न ही 2

26. सूची-I को सूची-II से सुमेलित कीजिये-

सूची-I (अनुच्छेद)	सूची-II (विषय वस्तु)
A. 41	(i) समान नागरिक संहिता
B. 44	(ii) कुछ मानकों में काम का अधिकार, शिक्षा का अधिकार।
C. 47	(iii) स्मारकों का संरक्षण
D. 49	(iv) पोषाहार का स्तर बढ़ाने, जन स्वास्थ्य की स्थिति बेहतर करने संबंधी राज्य कर्तव्य है।

कूट:

A	B	C	D
(a) (i)	(ii)	(iii)	(iv)
(b) (ii)	(iii)	(iv)	(i)
(c) (ii)	(i)	(iv)	(iii)
(d) (iv)	(ii)	(iii)	(i)

27. मूल कर्तव्य के संदर्भ में निम्नलिखित कथनों पर विचार कीजिये:

1. USA, कनाडा, जर्मनी, रूस के संविधान में मूल कर्तव्यों का विश्लेषित किया गया है।
2. 2007 में एक मूल कर्तव्य 85वें संविधान संशोधन द्वारा जोड़ा गया।
3. भारत में मूल कर्तव्य 44 वां संविधान संशोधन द्वारा 1976 में स्वर्ण सिंह कमेटी की सिफारिश पर जोड़ा गया।
4. 2002 के संविधान संशोधन से 6-14 वर्ष तक के बच्चों को शिक्षा उपलब्ध कराना मूल कर्तव्य के 11 वें भाग के रूप में जोड़ा गया।

उपर्युक्त में से कौन-से कथन सही हैं?

- (a) केवल 1 और 3 (b) केवल 4
(c) केवल 2, 3 और 4 (d) 1, 2, 3 और 4

28. संविधान संशोधन के संदर्भ में निम्नलिखित कथनों पर विचार कीजिये:

1. विधेयक को दोनों सदनों में विशेष बहुमत से पारित कराना अनिवार्य है।
2. दोनों सदनों के बीच गतिरोध की स्थिति में विधेयक को संयुक्त बैठक द्वारा पारित कराने का प्रावधान है।
3. यदि विधेयक संविधान के संघीय व्यवस्था के संशोधन के मुद्दे पर हो तो आधे राज्य के विधानमंडल से भी विशेष बहुमत से पारित होना चाहिये।
4. राष्ट्रपति विधेयक को अपने पास नहीं रख सकते हैं लेकिन पुनर्विचार हेतु भेज सकते हैं।

उपर्युक्त में से कौन-से कथन सही हैं?

- (a) केवल 1 (b) केवल 1 और 2
(c) केवल 1, 3 और 4 (d) 1, 2, 3 और 4

29. संसद के साधारण बहुमत द्वारा संविधान संशोधन के संदर्भ में कौन-सा कथन सही नहीं है?

- (a) राज्य विधान परिषद का निर्माण या समाप्ति।
(b) छठी अनुसूची-जनजाति क्षेत्रों का प्रशासन।
(c) संसद एवं राज्य विधान मंडल के लिये निर्वाचन।
(d) राज्य की नीति के निदेशक तत्व।

30. सूची-I को सूची-II से सुमेलित कीजिये-

सूची-I (मुकदमे का नाम)	सूची-II (मूल ढाँचे के तत्व सर्वोच्च न्यायालय द्वारा घोषित)
---------------------------	---

- A. केशवानंद भारती मामला (i) भारत की एकता एवं अखंडता
B. मिनर्वा मिल्स मामला (ii) संविधान की सर्वोच्चता
C. इंद्रा साहनी मामला (iii) संसद की संविधान संशोधन की सीमित शक्ति
D. रघुनाथ राव मामला (iv) कानून का शासन

कूटः

	A	B	C	D
(a)	(iii)	(iv)	(i)	(ii)
(b)	(ii)	(iii)	(iv)	(i)
(c)	(iii)	(i)	(ii)	(iv)
(d)	(iv)	(ii)	(iii)	(i)

31. संसदीय सरकार की विशेषताओं के संदर्भ में कथनों पर विचार कीजिये:

- नामित एवं वास्तविक कार्यपालिका
- सामूहिक उत्तरदायित्व
- राजनीतिक एकरूपता
- गोपनीयता

उपर्युक्त में से कौन-से कथन सही है?

- (a) केवल 1 (b) केवल 2 और 3
(c) केवल 1, 2 और 3 (d) 1, 2, 3 और 4

32. निम्नलिखित कथनों पर विचार कीजिये:

- प्रधानमंत्री मंत्रिपरिषद की बैठक की अध्यक्षता करता है और उसके निर्णयों को प्रभावित करता है।
- भारत में राष्ट्रपति के पास राज्य विधेयकों पर वीटों का अधिकार है।
- भारत में एक नागरिकता की व्यवस्था है जबकि USA में दोहरी नागरिकता का प्रावधान है।

उपर्युक्त में से कौन-सा/से कथन सही है/हैं?

- (a) केवल 1 (b) केवल 1, 2 और 3
(c) केवल 2 और 3 (d) 1, 2 और 3

33. केंद्र-राज्य संबंधों के संदर्भ में निम्नलिखित कथनों पर विचार कीजिये:

- भाग-1 में अनुच्छेद 240-252 तक केंद्र-राज्य संबंधों की चर्चा है।
- केवल संसद अकेले अतिरिक्त क्षेत्रीय विधान बना सकता है।
- असम का राज्यपाल संसद के किसी विधेयक को जनजातीय क्षेत्र (स्वायत्त जिलों) में प्रयोज्य न कर या कुछ विशेष परिवर्तनों के साथ लागू कर सकता है।
- राज्यपाल को यह शक्ति प्राप्त है कि वह संसद के किसी विधेयक को सूचीबद्ध क्षेत्र में लागू न करे।

उपर्युक्त में से कौन-से कथन सही है?

- (a) केवल 1 और 2 (b) केवल 2 और 3
(c) केवल 2, 3 और 4 (d) 1, 2, 3 और 4

34. राज्यों को केंद्र के निर्देश के संदर्भ में निम्नलिखित कथनों पर विचार कीजिये:

- संचार के साधनों को बनाए रखें व उसका रख-रखाव करें।

2. राज्य रेलवे संपत्ति की रक्षा करे।

3. राज्य अनुसूचित जनजातियों के कल्याण के लिये योजनाएँ बनाएँ।

उपर्युक्त में से कौन-सा/से कथन सही है/हैं?

- (a) केवल 1 और 2 (b) केवल 2 और 3
(c) केवल 1 और 3 (d) 1, 2 और 3

35. केंद्र-राज्य संबंधों को लेकर राजमन्तार समिति के संदर्भ में निम्नलिखित कथनों पर विचार कीजिये:

- एक अंतर-राज्यीय परिषद के गठन की सिफारिश की।
- अनुच्छेद 356, 357 व 365 को पूर्णतः समाप्त किया जाए।
- अवशिष्ट शक्तियाँ राज्य को मिले।
- वित्त आयोग को एक स्थायी निकाय बनाया जाए।

उपर्युक्त में से कौन-से कथन सही है?

- (a) केवल 1 और 2 (b) केवल 2 और 3
(c) केवल 1, 2 और 3 (d) 1, 2, 3 और 4

36. पश्चिम बंगाल स्मरण पत्र के संदर्भ में निम्नलिखित कथनों पर विचार कीजिये:

- यह केंद्र-राज्य संबंधों से संबंधित था।
- इसमें राज्यसभा को लोकसभा के बराबर शक्तियाँ प्रदान करने की सिफारिश की गई थी।
- केंद्र द्वारा प्राप्त समस्त राजस्व का 60% राज्यों को दिया जाए।
- नये राज्यों के निर्माण तथा वर्तमान राज्यों के पुनर्गठन में राज्यों की सहमति अनिवार्य हो।

उपर्युक्त में से कौन-से कथन सही है?

- (a) केवल 1 और 2 (b) केवल 1, 2 और 3
(c) केवल 1, 2 और 4 (d) 1, 2, 3 और 4

37. सूची-I को सूची-II से सुमेलित कीजिये-

सूची-I (अनुच्छेद)	सूची-II (विषयवस्तु)
A. 247	(i) राज्यों को संघ द्वारा अनुदान
B. 258 ए	(ii) भारत के बाहर के भू-भागों के संबंध में संघ का अधिकार क्षेत्र
C. 260	(iii) राज्यों की संघ को कार्य सौंपने की शक्ति
D. 275	(iv) अतिरिक्त न्यायालयों की स्थापना संसद का अधिकार

कूट:

	A	B	C	D
(a)	(i)	(ii)	(iii)	(iv)
(b)	(iv)	(iii)	(ii)	(i)
(c)	(iv)	(i)	(ii)	(iii)
(d)	(iii)	(iv)	(i)	(ii)

38. निम्नलिखित में से कौन-सा/से आयोग व प्रस्ताव केंद्र-राज्य संबंधों से संबंधित है/हैं?

1. सरकारिया आयोग
2. आनंदपुर साहिब प्रस्ताव
3. पुंछी आयोग

नीचे दिये गए कूट का प्रयोग कर सही उत्तर चुनिये-

(a) केवल 1	(b) केवल 1 और 3
(c) 1, 2 और 3	(d) केवल 1 और 2

39. अंतर्राज्यीय परिषद के संदर्भ में निम्नलिखित कथनों पर विचार कीजिये:

1. संविधान के अनुच्छेद 263 के अंतर्गत अंतर्राज्यीय परिषद का गठन हुआ।
2. अध्यक्ष प्रधानमंत्री होते हैं।
3. पुंछी आयोग की सिफारिश पर गठन हुआ।
4. परिषद की एक स्थायी समिति भी होती है।

उपर्युक्त में से कौन-से कथन सही नहीं है?

(a) केवल 1	(b) केवल 3
(c) केवल 1 और 3	(d) केवल 3 और 4

40. आपातकाल की घोषणा के संदर्भ में निम्नलिखित कथनों पर विचार कीजिये:

1. राष्ट्रीय आपात की घोषणा संपूर्ण देश या केवल किसी एक विशेष भाग पर लागू हो सकता है।
2. यदि संसद के दोनों सदनों से अनुमोदन मिल गया हो तो आपातकाल 1 वर्ष तक जारी रहेगा।
3. आपातकाल की उद्घोषणा या जारी रहने का प्रत्येक प्रस्ताव संसद के दोनों सदनों द्वारा साधारण बहुमत से पारित होना चाहिये।

नीचे दिये गए कूट का प्रयोग कर सही उत्तर चुनिये-

(a) केवल 1	(b) केवल 1 और 2
(c) 1, 2 और 3	(d) केवल 1 और 3

41. संसदीय समितियों की कार्य-पद्धति के संबंध में कौन-से कथन सही हैं?

1. किसी संसदीय समिति में सदस्यों का निर्धारण निर्वाचन और मनोनयन दोनों विधियों से होता है।
2. किसी संसदीय समिति की कार्यवाही के लिये कम-से-कम दो-तिहाई सदस्यों की सहमति की आवश्यकता होती है।

3. यदि पक्ष और विपक्ष में बराबर मत पड़ जाँएँ तो समिति का अध्यक्ष निर्णायक मत डालता है।

4. आवश्यकता पड़ने पर प्रमुख संसदीय समितियाँ किसी विषय विशेष की जाँच के लिये उप-समितियाँ भी बना सकती हैं।

कूट:

(a) केवल 1, 2 और 3	(b) केवल 2, 3 और 4
(c) केवल 1, 3 और 4	(d) 1, 2, 3 और 4

42. निम्नलिखित कथनों पर विचार कीजिये:

1. राष्ट्रपति पर महाभियोग चलाने के लिये उस सदन के 1/20 सदस्यों का हस्ताक्षर युक्त प्रस्ताव होना चाहिये जिस सदन में वह लाया जाता है।
2. राष्ट्रपति द्वारा SC, ST एवं OBCs के लिये एक आयोग की नियुक्ति करना उसकी विधायी शक्तियाँ हैं।
3. चुनाव आयोग से परामर्श कर संसद सदस्यों की निरर्हता के प्रश्न पर निर्णय करना राष्ट्रपति की न्यायिक शक्ति है।
4. वित्तीय शक्तियों के तहत वह प्रत्येक पाँच वर्ष पर एक वित्त आयोग का गठन करता है।

उपर्युक्त में से कौन-से कथन सही है?

(a) केवल 1 और 2	(b) केवल 2, 3 और 4
(c) केवल 4	(d) केवल 1, 2 और 3

43. सूची-I को सूची-II से सुमेलित कीजिये-

सूची-I (अनुच्छेद)	सूची-II (विषयवस्तु)
------------------------	--------------------------

A. 55	(i) महान्यायवादी
B. 60	(ii) संसद के सत्र, सतावसान तथा भंग करना
C. 76	(iii) राष्ट्रपति के चुनाव का तरीका
D. 85	(iv) राष्ट्रपति का शपथ ग्रहण

कूट:

	A	B	C	D
(a)	(i)	(iii)	(ii)	(iv)
(b)	(iii)	(ii)	(i)	(iv)
(c)	(iii)	(iv)	(i)	(ii)
(d)	(i)	(ii)	(iv)	(iii)

44. निम्नलिखित कथनों पर विचार कीजिये:

1. उपराष्ट्रपति के निर्वाचन में संसद के दोनों सदनों के केवल निर्वाचित सदस्य ही भाग लेते हैं।
2. उपराष्ट्रपति निर्वाचित होने के लिए कम से कम 30 वर्ष की उम्र होनी चाहिये।

3. उपराष्ट्रपति के चुनाव में उम्मीदवार के नामांकन हेतु कम-से-कम 30 प्रस्ताव एवं 30 अनुमोदक होने चाहिये।

4. उपराष्ट्रपति को पद से हटाने के लिये राज्यसभा में संकल्प पारित कर पूर्ण बहुमत द्वारा हटाया जा सकता है।

उपर्युक्त में से कौन-से कथन सही है?

- (a) केवल 1 और 4 (b) केवल 1, 2 और 4
(c) केवल 1, 2 और 3 (d) केवल 4

45. निम्नलिखित कथनों पर विचार कीजिये:

1. मंत्रियों द्वारा दी गई सलाह की जाँच किसी न्यायालय द्वारा नहीं की जा सकती है।
2. व्यक्तिगत उत्तरदायित्व सिद्धांत के तहत राष्ट्रपति किसी मंत्री को उस समय भी हटा सकता है जब मंत्रीपरिषद को लोकसभा में विश्वास मत प्राप्त हो।
3. स्वतंत्र प्रभार के मामले में मंत्री अपने मंत्रालय का कार्य कैबिनेट मंत्री की तरह ही पूरी शक्ति व स्वतंत्रता के साथ संपन्न करते हैं।

उपर्युक्त में से कौन-सा/से कथन सही है/हैं?

- (a) केवल 1 और 2 (b) केवल 2 और 3
(c) केवल 1 और 3 (d) 1, 2 और 3

46. निम्नलिखित कथनों पर विचार कीजिये:

1. लोकसभा का चुनाव अनुपातिक प्रतिनिधित्व प्रणाली के तहत किया जाता है।
2. प्रादेशिक प्रतिनिधित्व प्रणाली के जरिये राज्यसभा के सदस्यों की निर्वाचित करने का आधार बनाया गया है।

उपर्युक्त में से कौन-सा/से कथन सही नहीं है/हैं?

- (a) केवल 1 (b) केवल 2
(c) 1 और 2 दोनों (d) न तो 1, न ही 2

47. निम्नलिखित कथनों पर विचार कीजिये:

1. यदि कोई व्यक्ति दोनों सदनों के लिये चुना जाता है तो उसे 20 दिनों के भीतर बताना होगा कि कौन से सदन में रहना चाहता है, नहीं तो लोकसभा की सीट खाली हो जाएगी।
2. कोई व्यक्ति एक ही समय में संसद और विधान मंडल का सदस्य नहीं रह सकता, यदि निर्वाचित होता है तो उसे 10 दिन के भीतर राज्य विधानमंडल की सीट खाली करना होगा नहीं तो संसद की सदस्यता समाप्त हो जाएगी।

उपर्युक्त में से कौन-सा/से कथन सही है/हैं?

- (a) केवल 1 (b) केवल 2
(c) 1 और 2 दोनों (d) न तो 1, न ही 2

48. निम्नलिखित कथनों पर विचार कीजिये:

1. व्यापक आर्थिक सहयोग समझौता के अंतर्गत प्रशुल्क दर कोटा में शामिल वस्तुओं से प्रशुल्क में धीरे-धीरे कमी की जाती है या उन्हें समाप्त किया जाता है।
2. व्यापक आर्थिक सहभागिता समझौता के अंतर्गत निवेश एवं सेवाओं जैसे अतिरिक्त क्षेत्रों पर भी ध्यान दिया जाता है।
3. व्यापक आर्थिक सहयोग समझौता (CECA) व्यापक आर्थिक सहभागिता समझौता (CEPA) से काफी व्यापक है।

उपर्युक्त कथनों में से कौन-सा/से सही है/हैं?

- (a) केवल 3 (b) केवल 2 और 3
(c) केवल 1 और 2 (d) 1, 2 और 3

49. बेरोजगारी के संदर्भ में विचार कीजिये:

1. जब श्रमिक एक उत्पादन प्रक्रिया से दूसरी उत्पादन प्रक्रिया की ओर जाते हैं, तब अस्थायी बेरोजगारी उत्पन्न होती है।
2. भूमि के विखंडन से कृषि कार्य पर निर्भर लोग बेरोजगार हो जाते हैं।

उपर्युक्त में से कौन-सा/से कथन सही नहीं है/हैं?

- (a) केवल 1 (b) केवल 2
(c) 1 और 2 दोनों (d) न तो 1, न ही 2

50. बहुआयामी गरीबी सूचकांक (MPI) के संदर्भ में विचार कीजिये:

1. इसकी धारणा को UNDP द्वारा विकसित किया गया।
2. यह मूलतः तीन आयामों-स्वास्थ्य, शिक्षा तथा जीवन स्तर पर आधारित है।

उपर्युक्त में से कौन-सा/से कथन सही है/हैं?

- (a) केवल 1 (b) केवल 2
(c) 1 और 2 दोनों (d) न तो 1, न ही 2

51. राष्ट्रीय खाद्य सुरक्षा अधिनियम, 2013 के संदर्भ में विचार कीजिये:

1. इसका उद्देश्य लोगों को वहनीय कीमतों पर खाद्य एवं पोषण सुरक्षा उपलब्ध कराना है।
2. इसके अंतर्गत योग्य व्यक्ति तीन रुपए, दो रुपए तथा एक रुपए की दर से क्रमशः चावल, दाल और मोटे अनाज प्रतिमाह, प्रतिव्यक्ति प्राप्त कर सकेंगे।
3. गर्भवती महिलाओं एवं दूध पिलाने वाली महिलाओं को भोजन के अलावा कम-से-कम 6000 रुपए का मातृत्व लाभ दिया जाएगा।

उपर्युक्त में से कौन-सा/से कथन सही नहीं है/हैं?

- (a) केवल 2 (b) केवल 3
(c) केवल 1 और 3 (d) 1, 2 और 3

52. लक्षित सार्वजनिक वितरण प्रणाली के संदर्भ में निम्नलिखित कथनों पर विचार कीजिये:

1. जून 1997 में भारत सरकार ने गरीबों को केंद्र में रखकर लक्षित सार्वजनिक वितरण प्रणाली की शुरुआत की।
2. इसका प्रमुख उद्देश्य राज्यों द्वारा गरीबों के लिये अनाज वितरण की पक्की व्यवस्था करना था।

उपर्युक्त कथनों में से कौन-सा/से सही है/हैं?

- (a) केवल 1 (b) केवल 2
(c) 1 और 2 दोनों (d) न तो 1, न ही 2

53. निम्नलिखित कथनों पर विचार कीजिये:

1. कोडेक्स (Codex) अंतर्राष्ट्रीय मान्यताप्राप्त मानकों का संग्रह एवं खाद्य उत्पादन तथा खाद्य सुरक्षा से संबंधित कार्य-प्रणालियों, दिशा-निर्देशों एवं अन्य अनुशंसाओं की संहिता है।
2. खाद्य प्रसंस्करण उद्योग मंत्रालय ने 1 अप्रैल, 2012 को केंद्र प्रायोजित योजना के रूप में राज्यों एवं केंद्र-शासित प्रदेशों के लिये राष्ट्रीय खाद्य प्रसंस्करण मिशन की शुरुआत की।

उपर्युक्त में से कौन-सा/से कथन सही है/हैं?

- (a) केवल 1 (b) केवल 2
(c) 1 और 2 दोनों (d) न तो 1, न ही 2

54. राष्ट्रीय गोकुल मिशन के संदर्भ में निम्नलिखित कथनों पर विचार कीजिये:

1. जुलाई 2014 में केंद्र सरकार द्वारा यह मिशन देशी नस्ल की गायों के संरक्षण और विकास के संदर्भ में शुरू किया गया।
2. यह मिशन राष्ट्रीय पशु प्रजनन एवं डेयरी विकास कार्यक्रम का हिस्सा है।
3. इस योजना के अंतर्गत किसानों के लिये 'गोपाल रत्न' तथा प्रजनक समाज के लिये 'कामधेनु' नामक पुरस्कार की स्थापना की गई है।
4. इस योजना का कार्यान्वयन 'राज्य कार्यान्वयन एजेंसियों' द्वारा पशुधन विकास बोर्डों के माध्यम से किया जा रहा है।

उपर्युक्त में से कौन-से कथन सही हैं?

- (a) केवल 1 और 2 (b) केवल 2, 3 और 4
(c) केवल 1, 2 और 3 (d) 1, 2, 3 और 4

55. निम्नलिखित कथनों पर विचार कीजिये:

1. 'डिजिटल इंडिया भूमि अभिलेख आधुनिकीकरण कार्यक्रम' की शुरुआत 2008 में की गई।
2. डिजिटल इंडिया भूमि अभिलेख आधुनिकीकरण कार्यक्रम 'ग्रामीण विकास मंत्रालय' के अधीन भूमि संसाधन विभाग के द्वारा किया जाता है।

उपर्युक्त में से कौन-सा/से कथन सही है/हैं?

- (a) केवल 1 (b) केवल 2
(c) 1 और 2 दोनों (d) न तो 1, न ही 2

56. भारत सरकार केंद्रीय सार्वजनिक क्षेत्र के उद्यमों (CPSEs) में लगी अपनी इक्विटी का विनिवेश क्यों कर रही है?

1. सरकार अपनी इक्विटी के विनिवेश से मिले राजस्व का उपयोग मुख्यतः अपने बाह्य ऋण को लौटाने में करना चाहती है।
2. सरकार अब CPSEs के प्रबंधन का नियंत्रण अपने हाथों में नहीं रखना चाहती।

उपर्युक्त में से कौन-सा/से कथन सही है/हैं?

- (a) केवल 1 (b) केवल 2
(c) 1 और 2 दोनों (d) न तो 1, न ही 2

57. निम्नलिखित में से सतत् विकास के कौन-से लाभ हैं?

1. आर्थिक संवृद्धि का लाभ सभी नागरिकों को प्राप्त हो सकता है।
2. प्रदूषण में कमी लाने में बढ़ावा मिल सकता है।
3. निर्णय-निर्माण प्रक्रिया में नागरिकों एवं अन्य भागीदारों को शामिल किया जा सकता है।
4. जन्म-दर और मृत्यु-दर दोनों उच्च हो सकते हैं।

कूट:

- (a) केवल 1 और 2 (b) केवल 3 और 4
(c) केवल 2, 3 और 4 (d) केवल 1, 2 और 3

58. कॉल मनी के संदर्भ में निम्नलिखित कथनों पर विचार कीजिये:

1. अगले दिन की वापसी की शर्त पर दिये गए ऋण को कॉल मनी कहते हैं।
2. इसके विनिमय के लिये स्थापित संस्थागत व्यवस्था को कॉल मनी मार्केट या इंटर बैंक कॉल मनी मार्केट कहते हैं।
3. दुनिया में कॉल मनी मार्केट का सबसे बड़ा केंद्र मुंबई मनी मार्केट है।

उपर्युक्त में से कौन-सा/से कथन सही है/हैं?

- (a) केवल 1 और 2 (b) केवल 3
(c) केवल 2 और 3 (d) 1, 2 और 3

59. नचिकेत मोर समिति के सुझाव के संदर्भ में निम्नलिखित कथनों पर विचार कीजिये:

1. 2016 से देश के हर वयस्क आदमी के पास इलेक्ट्रॉनिक खाता होना चाहिये।
2. प्राथमिकता क्षेत्र को मिलने वाले ऋण की सीमा 40 प्रतिशत से बढ़ाकर 50 प्रतिशत की जाए।
3. देश के हर कोने में 15 मिनट की दूरी पर बैंकिंग सेवाएँ हों।

उपर्युक्त में से कौन-सा/से कथन सही है/हैं?

- (a) केवल 2
(b) 1, 2 और 3
(c) केवल 1 और 3
(d) केवल 2 और 3

60. मुद्रास्फीति के अर्थव्यवस्था पर पड़ने वाले प्रभावों के संदर्भ में निम्नलिखित कथनों पर विचार कीजिये:

1. भुगतान शेष पर प्रतिकूल प्रभाव
2. विदेशी विनिमय दर में वृद्धि
3. परियोजना लागत में वृद्धि
4. एक सीमा से उच्च होने पर आर्थिक संवृद्धि की प्रक्रिया में बाधक

उपर्युक्त कथनों में से कौन-सा/से सही है/हैं?

- (a) केवल 1 और 2 (b) केवल 1, 3 और 4
(c) केवल 2, 3 और 4 (d) 1, 2, 3 और 4

61. निम्नलिखित में से कौन-से मुख्य कारणों से भारत में प्रति व्यक्ति आय में वृद्धि की दर धीमी है?

1. उच्च पूंजी उत्पाद अनुपात
2. जनसंख्या वृद्धि की ऊँची दर
3. पूंजी निर्माण की ऊँची दर
4. वित्तीय घाटे का ऊँचा स्तर

नीचे दिये गए कूट का प्रयोग कर सही उत्तर चुनिये-

- (a) 1, 2, 3 और 4 (b) केवल 2, 3 और 4
(c) केवल 1 और 4 (d) केवल 1 और 2

62. भुगतान संतुलन खाते के संदर्भ में निम्नलिखित कथनों पर विचार कीजिये:

1. यह एक देश के निवासियों का विश्व के अन्य देशों के साथ एक वर्ष के दौरान किया गया आर्थिक लेन-देन होता है।
2. वैश्वीकरण और इसके प्रभाव के विश्लेषण में BOP आँकड़ों का उपयोग किया जा सकता है।

उपर्युक्त में से कौन-सा/से कथन सही है/हैं?

- (a) केवल 1 (b) केवल 2
(c) 1 और 2 दोनों (d) न तो 1, न ही 2

63. निम्नलिखित में से सही कथन का चयन कीजिये:

- (a) उच्च राजकोषीय घाटे के कारण अर्थव्यवस्था में निवेश हतोत्साहित होता है जिसे 'क्राउडिंग आउट इफेक्ट' कहा जाता है।
- (b) रेखी समिति का संबंध कर नीति से है।
- (c) बजेटरी घाटे का वित्तीयन सिर्फ आरबीआई से उधार लेकर ही किया जाता है।
- (d) किसी देश में आय का पुनर्वितरण करने का उत्कृष्ट तरीका प्रतिगामी व्यय से संयुक्त प्रगामी कराधान है।

64. निम्नलिखित कथनों पर विचार कीजिये:

1. सिंधु सभ्यता में कृषि उत्पादन, व्यापार तथा परिवहन में पशुओं की महत्वपूर्ण भूमिका थी।
2. इस सभ्यता में आंतरिक और बाह्य व्यापार दोनों उन्नत अवस्था में थे।

उपर्युक्त में से कौन-सा/से कथन सही है/हैं?

- (a) केवल 1 (b) केवल 2
(c) 1 और 2 दोनों (d) न तो 1, न ही 2

65. गुप्तकालीन मंदिरों की विशेषताएँ थीं-

1. मंदिरों का निर्माण सामान्यतः ऊँचे चबूतरे पर होता था तथा उस पर चढ़ने के लिये चारों तरफ से सीढ़ियाँ बनाई गई थीं।
2. दीवारों पर मूर्तियों का अलंकरण।
3. गर्भगृह के चारों ओर प्रदक्षिणा मार्ग बना होता था।

नीचे दिये गए कूट का प्रयोग कर सही उत्तर चुनिये-

- (a) केवल 1 और 2 (b) केवल 2 और 3
(c) केवल 1 और 3 (d) 1, 2 और 3

66. दक्कन ट्रेप के संदर्भ में निम्नलिखित कथनों पर विचार कीजिये:

1. दरारी उद्भेदन के फलस्वरूप दक्कन ट्रेप का निर्माण हुआ है।
2. दक्कन ट्रेप संरचना बेसाल्ट एवं डोलोमाइट चट्टानों से निर्मित है।
3. बेसाल्टिक चट्टानों के विखंडन से ही काली मिट्टी का निर्माण हुआ है।
4. दक्कन ट्रेप का निर्माण क्रीटेशियस काल में हुआ।

उपर्युक्त कथनों में से कौन-से सही हैं?

- (a) केवल 1, 2 और 3
(b) केवल 1, 2 और 4
(c) केवल 2, 3 और 4
(d) 1, 2, 3 और 4

67. निम्नलिखित में से कौन-सा विकल्प भौतिक पूंजी बाजार तथा बौद्धिक पूंजी बाजार के बीच अंतर को सर्वश्रेष्ठ रूप से अभिव्यक्त करता है?

- (a) भौतिक पूंजी बाजार वह परिवेश है जिसमें मूल्यवान वस्तुओं का क्रय होता है जबकि बौद्धिक पूंजी बाजार में श्रम सेवाओं का क्रय-विक्रय होता है।
- (b) भौतिक पूंजी बाजार वह परिवेश है जिसमें अत्यधिक मूल्यवान वस्तुओं का क्रय-विक्रय होता है जबकि बौद्धिक पूंजी बाजार में विचारों के उपयोग के अधिकार का क्रय-विक्रय होता है।
- (c) भौतिक पूंजी बाजार के परिवेश में दीर्घकालीन पूंजी का क्रय-विक्रय होता है जबकि बौद्धिक पूंजी बाजार में कानूनी प्रावधान एवं प्रशासनिक संस्था द्वारा तय मानकों के अनुसार वित्तीय विनिमय का कार्य किया जाता है।
- (d) भौतिक पूंजी बाजार में भूमि की सेवाओं का क्रय-विक्रय होता है जबकि बौद्धिक पूंजी बाजार में विचारों के उपयोग के अधिकार का क्रय-विक्रय होता है।

68. प्रायद्वीपीय नदियों के संदर्भ में निम्नलिखित कथनों पर विचार कीजिये:

1. प्रायद्वीपीय नदियों का स्रोत वर्षा जल है अतः इन नदियों में जल की अधिकता रहती है।
2. प्रायद्वीपीय नदियाँ गॉर्ज का निर्माण करती हैं जबकि हिमालयी नदियाँ गॉर्ज का निर्माण नहीं करती हैं।
3. प्रायद्वीपीय नदियाँ अपना मार्ग बदल देती हैं।
4. पठारी नदियाँ हिमालयी नदियों के सापेक्ष अधिक लंबी हैं।

उपर्युक्त में से कौन-से कथन सही नहीं है/हैं?

- (a) केवल 1, 2 और 3 (b) केवल 1, 3 और 4
(c) केवल 1, 2 और 4 (d) 1, 2, 3 और 4

69. निम्नलिखित कथनों पर विचार कीजिये:

1. हिमालयी नदियों में पूर्ववर्ती एवं अनुवर्ती दोनों प्रकार की नदियाँ हैं।
2. प्रायद्वीपीय नदियाँ केवल पूर्ववर्ती प्रकार की हैं।
3. हिमालयी नदियाँ मैदान में विसर्पाकार प्रवाह बनाती हैं।
4. हिमालयी नदियाँ पर्वतीय क्षेत्रों में सँकरे व गहरे गॉर्ज का निर्माण करती हैं।

उपर्युक्त कथनों में से कौन-से सही हैं?

- (a) केवल 1, 2 और 4 (b) केवल 1, 2 और 3
(c) केवल 1, 3 और 4 (d) 1, 2, 3 और 4

70. सूची-I को सूची-II से सुमेलित कीजिये-

सूची-I

सूची-II

- | | |
|------------------------------|------------------------------|
| A. उष्ण कटिबंधीय सदाबहार वन | 1. पश्चिमी राजस्थान |
| B. उष्ण कटिबंधीय पर्णपाती वन | 2. झारखंड |
| C. उष्ण कटिबंधीय काँटेदार वन | 3. अंडमान निकोबार द्वीप समूह |
| D. पर्वतीय वन | 4. हिमालय |

कूट:

- | | A | B | C | D |
|-----|---|---|---|---|
| (a) | 1 | 3 | 2 | 4 |
| (b) | 3 | 2 | 1 | 4 |
| (c) | 2 | 3 | 4 | 1 |
| (d) | 2 | 3 | 1 | 4 |

71. मृदा अपरदन के संदर्भ में निम्नलिखित कथनों पर विचार कीजिये:

1. मृदा अपरदन के कारण उर्वरता एवं गुणवत्ता पर व्यापक प्रभाव पड़ता है।
2. नदियों व नहरों के तल में रेत जमाव में वृद्धि से बाढ़ की तीव्रता बढ़ जाती है।
3. वनस्पति के सूखने से मरुभूमि क्षेत्र का प्रसार होता है।
4. सूखे व बाढ़ के प्रकोप में वृद्धि होती है।

उपर्युक्त कथनों में से कौन-से सही हैं?

- (a) 1, 2, 3 और 4
(b) केवल 1, 2 और 3
(c) केवल 1, 3 और 4
(d) केवल 1, 2 और 4

72. निम्नलिखित नदी परियोजनाओं एवं संबंधित नदियों को सुमेलित कीजिये-

नदी परियोजना

नदी

- | | |
|----------------|------------|
| A. सरदार सरोवर | 1. बेतवा |
| B. पोचंपाद | 2. नर्मदा |
| C. माताटीला | 3. तापी |
| D. उकाई | 4. गोदावरी |

कूट:

- | | A | B | C | D |
|-----|---|---|---|---|
| (a) | 2 | 4 | 3 | 1 |
| (b) | 2 | 4 | 1 | 3 |
| (c) | 2 | 1 | 3 | 4 |
| (d) | 3 | 4 | 1 | 2 |

73. जूट के संदर्भ में निम्नलिखित कथनों पर विचार कीजिये:

1. पश्चिम बंगाल देश के कुल जूट उत्पादन का 85% उत्पादित करता है।
2. भारत सरकार द्वारा जूट का न्यूनतम समर्थन मूल्य निर्धारित किया जाता है।
3. जूट पैकेजिंग सामग्री में 100% खाद्यान्न एवं चीनी की पैकेजिंग अनिवार्य है।

उपर्युक्त में से कौन-सा/से कथन सही है/हैं?

- (a) केवल 1 (b) केवल 1 और 2
(c) केवल 1 और 3 (d) 1, 2 और 3

74. निम्नलिखित कथनों पर विचार कीजिये:

1. परिप्रशांत पेटी प्लेटों के अपसरण क्षेत्र में स्थित है इसलिये यहाँ भूकंप आते हैं।
2. सिंडर शंकु केंद्रीय उद्गार से निर्मित स्थलाकृति का उदाहरण है।

उपर्युक्त में से कौन-सा/से कथन सही है/हैं?

- (a) केवल 1 (b) केवल 2
(c) 1 और 2 दोनों (d) न तो 1, न ही 2

75. निम्नलिखित कथनों पर विचार कीजिये:

1. मृतसागर की अवस्थिति इजराइल व जार्डन की सीमा पर है।
2. लोकटक झील मणिपुर में स्थित ताजे पानी की झील है।
3. वॉन झील विश्व की सर्वाधिक लवणतायुक्त झील है।

उपर्युक्त में से कौन-सा/से कथन सही है/हैं?

- (a) केवल 1 और 2 (b) केवल 2 और 3
(c) केवल 1 और 3 (d) 1, 2 और 3

76. स्थानीय पवनों के संदर्भ में निम्नलिखित कथनों पर विचार कीजिये:

1. स्थानीय पवनों की ऊँचाई अधिक नहीं होती है।
2. इन पवनों का नामकरण स्थानीय आधार पर होता है।
3. ये पवनें स्थानीय मौसम एवं जलवायु के निर्धारण में महत्वपूर्ण भूमिका निभाती हैं।
4. स्थानीय पवनों को उष्ण व शीतल स्थानीय पवनों में वर्गीकृत किया जाता है।

उपर्युक्त में से कौन-से कथन सही हैं?

- (a) केवल 1, 2 और 3
- (b) केवल 2, 3 और 4
- (c) केवल 1, 2 और 4
- (d) 1, 2, 3 और 4

77. निम्नलिखित में से कौन-सा कथन सही है?

- (a) जब ठंडी वायुराशि तीव्र गति से गर्म वायुराशि में मिल जाती है तब शीत वाताग्र का निर्माण होता है।
- (b) जब शीत वाताग्र तीव्र गति से उष्ण वाताग्र में मिल जाता है तब संरोधित वाताग्र का निर्माण होता है।
- (c) जब शीतल व भारी वायु आक्रामक रूप से उष्ण वायुराशियों को ऊपर धकेलती है तो संरोधित वाताग्र का निर्माण होता है।
- (d) जब वायुराशियों के मध्य का वाताग्र कुछ समय के लिये स्थिर रहता है तब संरोधित वाताग्र का निर्माण होता है।

78. सूची-I को सूची-II से सुमेलित कीजिये-

सूची-I
(धारा)

- A. लेब्राडोर
- B. आयोशिवो
- C. अगुलहास
- D. ब्राजील

सूची-II
(महासागर)

1. प्रशांत महासागर
2. उत्तरी अटलांटिक महासागर
3. दक्षिणी अटलांटिक महासागर
4. हिंद महासागर

कूट:

	A	B	C	D
(a)	3	4	2	1
(b)	2	1	4	3
(c)	1	4	3	2
(d)	4	3	1	2

79. हाल ही में सीएसआईआर ने नेशनल हेल्थकेयर सप्लाइ चैन पोर्टल 'आरोग्य पथ' लॉन्च किया है। इस संदर्भ में निम्नलिखित कथनों पर विचार कीजिये:

1. इस पोर्टल का उद्देश्य स्वास्थ्य से संबंधित उत्पादों की आपूर्ति की उपलब्धता सुनिश्चित करना है।
2. इस पोर्टल को 'सर्वोदय इंफोटेक' और 'संस्थागत उपयोगकर्ताओं' की साझेदारी में विकसित किया गया है।

3. यह पोर्टल स्वास्थ्य से संबंधित उत्पादों के निर्माताओं तथा आपूर्तिकर्ताओं को ग्राहकों के व्यापक नेटवर्क तक पहुँच बनाने में मदद करेगा।

उपर्युक्त कथनों में से कौन-सा/से सही है/हैं?

- (a) केवल 3
- (b) 1, 2 और 3
- (c) केवल 1 और 2
- (d) केवल 2 और 3

80. पारिस्थितिक पिरामिड के संदर्भ में निम्नलिखित कथनों पर विचार कीजिये:

1. संख्या पिरामिड, प्रत्येक पोषण स्तर पर जीवों की संख्या को प्रदर्शित करता है। यह सीधा या उल्टा बन सकता है।
2. बायोमास पिरामिड, प्रत्येक पोषण स्तर पर जीवों के सकल भार को प्रदर्शित करता है। यह सीधा या उल्टा बन सकता है।
3. ऊर्जा पिरामिड, प्रत्येक पोषण स्तर पर जीवों के द्वारा प्रयुक्त कुल ऊर्जा की मात्रा को प्रदर्शित करता है। यह सीधा या उल्टा बन सकता है।

उपर्युक्त में से कौन-सा/से कथन सही है/हैं?

- (a) केवल 1 और 2
- (b) केवल 2 और 3
- (c) 1, 2 और 3
- (d) केवल 1 और 3

81. निम्नलिखित जैव-विविधता एवं उसके क्षेत्र को सुमेलित कीजिये-

जैव-विविधता

क्षेत्र

- | | |
|-------------------------|---|
| A. मलायन जैव-विविधता | 1. हिमालय के उच्च भाग |
| B. यूरोपियन जैव-विविधता | 2. पूर्वी हिमालय की घाटियाँ व समुद्र तट क्षेत्र |
| C. इथोपियन जैव-विविधता | 3. प्रायद्वीपीय पठारी क्षेत्र |
| D. भारतीय जैव-विविधता | 4. शुष्क तथा रेतीला क्षेत्र |

कूट:

	A	B	C	D
(a)	1	2	3	4
(b)	2	3	1	4
(c)	4	1	2	3
(d)	2	1	4	3

82. निम्नलिखित कथनों पर विचार कीजिये:

1. सल्फर को पौधे अपने अंदर अवशोषित कर अमीनो अम्ल बनाते हैं।
2. सल्फर डाइऑक्साइड (SO₂) अम्लीय वर्षा का एक कारक है।
3. बेजियाटोआ की कुछ प्रजातियाँ अपचयन द्वारा हाइड्रोजन सल्फाइड से सल्फर को तत्त्व स्वरूप में बदल देती हैं।
4. न्यूरोस्पोरा तथा ऐस्परजिलस जैसे कवक सल्फर का विघटन करने में सहायक होते हैं।

उपर्युक्त में से कौन-से कथन सही हैं?

- (a) केवल 1 और 3 (b) केवल 3 और 4
(c) केवल 1, 2 और 4 (d) 1, 2, 3 और 4

83. निम्नलिखित कथनों पर विचार कीजिये:

1. प्रकाश अनुकूलित (Heliophytes) पौधे उच्च तापमान में भी प्रकाश संश्लेषण करने की क्षमता रखते हैं।
2. प्रकाश अनुकूलित पौधों की श्वसन दर कम होती है।
3. छाया अनुकूलित (Sciophytes) पौधों में सामान्यतः प्रकाश संश्लेषण, श्वसन तथा उपापचयी क्रियाओं की दर कम होती है।

उपर्युक्त में से कौन-सा/से कथन सही है/हैं?

- (a) केवल 1 और 2 (b) केवल 1 और 3
(c) केवल 2 और 3 (d) 1, 2 और 3

84. भारतीय वन्य जीव बोर्ड के संदर्भ में निम्नलिखित कथनों पर विचार कीजिये:

1. यह वन्य जीव संरक्षण हेतु कार्य करने वाली शीर्षस्थ सलाहकार एंजेसी हैं।
 2. इसकी अध्यक्षता भारत के पर्यावरण मंत्री करते हैं।
- उपर्युक्त में से कौन-सा/से कथन सही नहीं है/हैं?

- (a) केवल 1 (b) केवल 2
(c) 1 और 2 दोनों (d) न तो 1, न ही 2

85. निम्नलिखित कथनों पर विचार कीजिये:

1. मृदा प्रदूषण से ह्यूमस की मात्रा में वृद्धि होती है।
2. मृदा प्रदूषण के कारण मृदा में विद्यमान सूक्ष्म जीवों में वृद्धि होती है।
3. कीटनाशकों के अति उपयोग से मृदा प्रदूषित होती है।
4. मृदा अपरदन के कारण मृदा की उर्वरता निम्न होती है।

उपर्युक्त में से कौन-से कथन सही नहीं हैं?

- (a) केवल 1 और 2 (b) केवल 1 और 3
(c) केवल 1 और 4 (d) केवल 2 और 3

86. बॉम्बे नेचुरल हिस्ट्री सोसाइटी के संदर्भ में निम्न कथनों पर विचार कीजिये:

1. यह जैव-विविधता एवं पर्यावरण संरक्षण के लिये अनुसंधान कार्य करने वाला भारत का एक सरकारी संगठन है।
2. इसकी स्थापना 1883 में बंबई में आठ प्रकृतिवादियों द्वारा की गई।

उपर्युक्त में से कौन-सा/से कथन सही है/हैं?

- (a) केवल 1
(b) केवल 2
(c) 1 और 2 दोनों
(d) न तो 1, न ही 2

87. निम्नलिखित कथनों पर विचार कीजिये:

1. डीजल इंजन द्वारा उत्सर्जित काले कार्बन (जैसे कालिख) तथा अन्य भूरे कार्बन सूर्य के प्रकाश को अवशोषित कर वातावरण को गर्म करने का कार्य करते हैं।
2. ज्वालामुखीय उद्गार द्वारा प्राकृतिक रूप से एरोसॉल का निर्माण होता है जो कि वातावरण को ठंडा करते हैं।
3. उच्च सल्फर युक्त कोयले या तेल के दहन से हल्के एरोसॉल का उत्सर्जन होता है जो कि सूर्य के प्रकाश को अंतरिक्ष में वापस परावर्तित कर ठंडा प्रभाव उत्पन्न करते हैं।

उपर्युक्त में से कौन-सा/से कथन सही है/हैं?

- (a) केवल 1 और 2 (b) केवल 2 और 3
(c) केवल 1 और 3 (d) 1, 2, 3 और 3

88. ओजोन गैस, जो पृथ्वी पर जीवधारियों को सूर्य की UV किरणों से बचाती है। इसके संदर्भ में निम्नलिखित कथनों पर विचार कीजिये:

1. ओजोन एक अस्थिर गैस है, जहाँ एक ओर इसका निर्माण होता रहता है वहीं दूसरी ओर इसका विनाश व विघटन भी होता रहता है।
2. सूर्य की पराबैंगनी किरणों (UV) ओजोन के निर्माण व विघटन में प्रमुख भूमिका निभाती हैं।

उपर्युक्त में से कौन-सा/से कथन सही है/हैं?

- (a) केवल 1 (b) केवल 2
(c) 1 और 2 दोनों (d) न तो 1, न ही 2

89. निम्नलिखित कथनों पर विचार कीजिये:

1. इलाहाबाद की प्रथम संधि द्वारा कंपनी को मुगल सम्राट शाह आलम द्वितीय से बंगाल, बिहार तथा ओडिशा की दीवानी प्राप्त हुई।
2. इलाहाबाद की द्वितीय संधि द्वारा कंपनी को अवध में कर मुक्त व्यापार करने की सुविधा प्राप्त हो गई।

उपर्युक्त में से कौन-सा/से कथन सही है/हैं?

- (a) केवल 1 (b) केवल 2
(c) 1 और 2 दोनों (d) न तो 1, न ही 2

90. भारतीय ग्रामीण अर्थव्यवस्था पर ब्रिटिश भू-राजस्व व्यवस्था का प्रभाव निम्नलिखित में से किन आधारों पर पड़ा?

1. रैयतों की ज़मींदारों पर निर्भरता
2. ग्रामीण क्षेत्रों में अकाल और भुखमरी
3. कृषि का वाणिज्यीकरण

कूट:

- (a) केवल 1 और 2 (b) केवल 2 और 3
(c) केवल 1 और 3 (d) 1, 2 और 3

91. निम्नलिखित विशेषताएँ किससे संबंधित थीं?

1. पाश्चात्य शिक्षा के व्यापक प्रसार का सुझाव
2. शिक्षा क्षेत्र में निजी उद्यमों को प्रोत्साहन दिये जाने संबंधी सुझाव।
3. तकनीकी विद्यालय और अध्यापक प्रशिक्षण संस्थाओं को स्थापित करने का सुझाव।
4. जनसाधारण की शिक्षा का माध्यम देशी भाषा को बनाए जाने पर बल।

कूट:

- (a) सैडलर आयोग
- (b) वुड्स डिस्पैच
- (c) हंटर आयोग
- (d) रैले आयोग

92. निम्नलिखित कथनों पर विचार कीजिये:

1. भील विद्रोह का संबंध छोटानागपुर क्षेत्र से था।
2. ताना भगत आंदोलन राजस्थान से जुड़ा हुआ था।
3. खासी विद्रोह का कारण अधिक लगान वसूली था।
4. अहोम विद्रोह असम में हुआ था।

उपर्युक्त में से कौन-सा/से कथन सही है/हैं?

- (a) केवल 1, 3 और 4
- (b) केवल 1
- (c) केवल 4
- (d) केवल 1, 2 और 3

93. निम्नलिखित कथनों पर विचार कीजिये:

1. थियोसोफिकल सोसायटी उपनिषद, सांख्य, योग व वेदांत के सिद्धांतों में रुचि रखती थी।
2. एनी बेसेंट ने बनारस में सेंट्रल हिंदू कॉलेज की स्थापना की थी।
3. महादेव गोविंद रानाडे ने भारतीय राष्ट्रीय सामाजिक सम्मेलन की शुरुआत की थी।

उपर्युक्त में से कौन-सा/से कथन सही है/हैं?

- (a) केवल 2 और 3
- (b) केवल 1 और 2
- (c) केवल 1 और 3
- (d) 1, 2 और 3

94. सूची-I को सूची-II के साथ सुमेलित कीजिये-

सूची-I

सूची-II

- | | |
|--------------------------|------------------------|
| A. अभिनव भारत समाज | 1. चंद्रशेखर आजाद |
| B. एच.एस.आर.ए. | 2. वी.डी. सावरकर |
| C. इंडिया होमरूल सोसायटी | 3. श्यामजी कृष्ण वर्मा |
| D. अन्जुमन-ए-मोहिसबान | 4. अजीत सिंह |
- ए-वतन

कूट:

	A	B	C	D
(a)	1	3	4	2
(b)	1	2	3	4
(c)	2	1	4	3
(d)	2	1	3	4

95. निम्नलिखित में से किसका संबंध नेहरू रिपोर्ट से नहीं था?

1. गवर्नर जनरल का पद समाप्त किया जाना।
2. सांप्रदायिक आधार पर पृथक् निर्वाचन मंडल की व्यवस्था करना।
3. मूल अधिकारों को प्रतिपादित करना।
4. नागरिकता को परिभाषित किया जाना।

कूट:

- (a) केवल 1, 3 और 4
- (b) केवल 1 और 2
- (c) केवल 3 और 4
- (d) 1, 2, 3 और 4

96. वेवेल योजना के संदर्भ में निम्नलिखित में से कौन-सा/से कथन सही है/हैं?

1. इस योजना के अनुसार वायसराय की कार्यकारिणी परिषद में हिंदुओं और मुसलमानों की संख्या बराबर होनी थी।
2. इसमें प्रावधान था कि प्रतिरक्षा को छोड़कर समस्त विभाग भारतीयों के अधिकार में रहेगा।
3. वायसराय तथा कमाण्डर इन चीफ के अतिरिक्त शेष सभी सदस्य भारतीय होने थे।

कूट:

- (a) केवल 1 और 2
- (b) केवल 2 और 3
- (c) केवल 1 और 3
- (d) 1, 2 और 3

97. सूची-I को सूची-II के साथ सुमेलित कीजिये-

सूची-I

सूची-II

शासनकाल	कार्य
A. लॉर्ड रिपन	1. प्रथम कारखाना अधिनियम पारित।
B. लॉर्ड कर्जन	2. सिंचाई आयोग की स्थापना
C. लॉर्ड कैनिंग	3. कलकत्ता, बंबई और मद्रास में विश्वविद्यालयों की स्थापना
D. लॉर्ड डलहौजी	4. सार्वजनिक निर्माण विभाग की स्थापना।

कूट:

	A	B	C	D
(a)	1	2	3	4
(b)	1	3	2	4
(c)	2	1	4	3
(d)	2	3	4	1

98. सूची-I को सूची-II से सुमेलित कीजिये-

सूची-I

- A. रामानुजाचार्य
B. मध्वाचार्य
C. विष्णुस्वामी या बल्लभाचार्य
D. निंबार्काचार्य

सूची-II

1. द्वैताद्वैतवाद
2. शुद्धद्वैतवाद
3. द्वैतवाद
4. विशिष्टाद्वैतवाद

कूट:

	A	B	C	D
(a)	4	3	2	1
(b)	3	2	4	1
(c)	3	4	1	2
(d)	2	3	1	4

99. मुगलकालीन मुद्रा व्यवस्था के संदर्भ में निम्नलिखित कथनों पर विचार कीजिये:

1. अकबर ने अपने कुछ सिक्कों पर 'राम और सीता' की मूर्ति अंकित करवाई और उन पर देवनागरी में 'राम-सिया' लिखवाया था।

2. शाहजहाँ ने आना नामक चांदी का सिक्का चलाया था।
3. सर्वाधिक टकसाल औरंगजेब के शासनकाल में थी।
4. औरंगजेब ने निसार नामक चांदी का सिक्का चलाया था।

उपर्युक्त में से कौन-से कथन सही नहीं हैं?

- (a) केवल 4
(b) केवल 1
(c) केवल 2 और 3
(d) केवल 2 और 4

100. चोल प्रशासन का सुसंगठित स्वरूप क्रमशः था?

- (a) वलनाडु → मंडलम → नाडु → कोट्टम
(b) मंडलम → कोट्टम → नाडु → वलनाडु
(c) नाडु → वलनाडु → मंडलम → कोट्टम
(d) मंडलम → वलनाडु → नाडु → कोट्टम



यू.पी.एस.सी (प्रारंभिक परीक्षा), 2020					
सामान्य अध्ययन-I (मॉडल पेपर-1) उत्तरमाला					
1.	(d)	39.	(b)	77.	(b)
2.	(d)	40.	(a)	78.	(b)
3.	(d)	41.	(c)	79.	(b)
4.	(d)	42.	(c)	80.	(a)
5.	(d)	43.	(c)	81.	(d)
6.	(d)	44.	(d)	82.	(c)
7.	(c)	45.	(d)	83.	(b)
8.	(c)	46.	(c)	84.	(b)
9.	(d)	47.	(d)	85.	(a)
10.	(d)	48.	(c)	86.	(b)
11.	(c)	49.	(d)	87.	(d)
12.	(a)	50.	(c)	88.	(c)
13.	(b)	51.	(a)	89.	(c)
14.	(b)	52.	(c)	90.	(d)
15.	(c)	53.	(c)	91.	(b)
16.	(d)	54.	(d)	92.	(c)
17.	(b)	55.	(c)	93.	(d)
18.	(c)	56.	(d)	94.	(d)
19.	(d)	57.	(d)	95.	(b)
20.	(d)	58.	(a)	96.	(d)
21.	(a)	59.	(b)	97.	(a)
22.	(d)	60.	(b)	98.	(a)
23.	(a)	61.	(d)	99.	(a)
24.	(a)	62.	(c)	100.	(d)
25.	(c)	63.	(a)		
26.	(c)	64.	(c)		
27.	(b)	65.	(d)		
28.	(a)	66.	(d)		
29.	(d)	67.	(b)		
30.	(b)	68.	(d)		
31.	(d)	69.	(d)		
32.	(d)	70.	(b)		
33.	(c)	71.	(a)		
34.	(d)	72.	(b)		
35.	(d)	73.	(d)		
36.	(c)	74.	(b)		
37.	(b)	75.	(d)		
38.	(c)	76.	(d)		